

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

శ్రీమద్రామాయణే వాల్మీకీయే ఆదికావ్యే ఉత్తరకాండే
॥ సప్తతితమః సర్గః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

॥ సప్తతితమః సర్గః ॥

దేవేభ్యో లబ్ధవరస్య శత్రుఘ్నస్య మధుపురీం నివేశ్య తతః శ్రీరామపార్శ్వే
గంతుం విచారః

హతే తు లవణే దేవాః సేంద్రాః సాగ్నిపురోగమాః ।
ఊచుః సుమధురాం వాణీం శత్రుఘ్నం శత్రుతాపనం ॥ 7.70.1 ॥

దిష్ట్యా తే విజయో వత్స దిష్ట్యా లవణరాక్షసః ।
హతః పురుషశార్దూల వరం వరయ సువ్రత ॥ 7.70.2 ॥

వరదాస్తు మహాబాహో సర్వ ఏవ సమాగతాః ।
విజయాకాంక్షిణస్తుభ్యమమోఘం దర్శనం హి నః ॥ 7.70.3 ॥

దేవానాం భాషితం శ్రుత్వా శూరో మూర్ధ్ని కృతాంజలిః ।
ప్రత్యువాచ మహాబాహుః శత్రుఘ్నః ప్రయతాత్మవాన్ ॥ 7.70.4 ॥

ఇయం మధుపురీ రమ్యా మధురా దేవనిర్మితా ।
నివేశం ప్రాప్నుయాచ్ఛ్చఘ్నమేష మేఽస్తు వరః పరః ॥ 7.70.5 ॥

తం దేవాః ప్రీతమనసో బాధమిత్యేవ రాఘవం ।
భవిష్యతి పురీ రమ్యా శూరసేనా న సంశయః ॥ 7.70.6 ॥

తే తథోక్త్వా మహాత్మానో దివమారురుహుస్తదా ।
శత్రుఘ్నాఽపి మహాతేజాస్తాం సేనాం సముపానయత్ ॥ 7.70.7 ॥

సా సేనా శీఘ్రమాగచ్ఛచ్ఛత్వా శత్రుఘ్నశాసనం ।
నివేశనం చ శత్రుఘ్నః శ్రావణేన సమారభత్ ॥ 7.70.8 ॥

స పురా దివ్యసంకాశో వర్షే ద్వాదశమే శుభే ।
నివిష్టః శూరసేనానాం విషయశ్చాకుతోభయః ॥ 7.70.9 ॥

క్షేత్రాణి సస్యయుక్తాని కాలే వర్షతి వాసవః ।
అరోగవీరపురుషా శత్రుఘ్నభుజపాలితా ॥ 7.70.10 ॥

అర్థచంద్రప్రతీకాశా యమునాతీరశోభితా ।
శోభితా గృహముఖ్యైశ్చ చత్వరాపణవీధికైః ।
చాతుర్వర్ణ్యసమాయుక్తా నానావాణిజ్యశోభితా ॥ 7.70.11 ॥

యచ్ఛ తేన పురా శుభ్రం లవణేన కృతం మహత్ ।
తచ్ఛోభయతి శత్రుఘ్నా నానావర్ణోపశోభితాం ॥ 7.70.12 ॥

ఆరామైశ్చ విహరైశ్చ శోభమానాం సమంతతః ।
శోభితాం శోభనీయైశ్చ తథాన్యైర్దైవమానుషైః ॥ 7.70.13 ॥

తాం పురీం దివ్యసంకాశాం నానాపణ్యోపశోభితాం ।
నానాదేశగతైశ్చాపి వణిగ్భిరుపశోభితాం ॥ 7.70.14 ॥

తాం సమృద్ధాం సమృద్ధార్థః శత్రుఘ్నా భరతానుజః ।
నిరీక్ష్య పరమప్రీతః పరం హర్షముపాగమత్ ॥ 7.70.15 ॥

తస్య బుద్ధిః సముత్పన్నా నివేశ్య మధురాం పురీం ।
రామపాదౌ నిరీక్షేఽహం వర్షే ద్వాదశ ఆగతే ॥ 7.70.16 ॥

తతః స తామమరపురోపమాం పురీం
నివేశ్య వై వివిధజనాభిసంవృతాం ।

నరాధిపో రఘుపతిపాదదర్శనే

దధే మతిం రఘుకులవంశవర్ధనః || 7.70.17 ||

|| ఇత్యార్షే శ్రీమద్రామాయణే వాల్మీకీయే ఆదికావ్యే

ఉత్తరకాండే సప్తతితమః సర్గః ||